

ڪميونسٽ پٽرنامي جا نوي سال

ليون ٽرانسڪي

ترجمو: انور پنهور

اهو يقين ڪرڻ ڏاڍو مشڪل آهي، ته ڪميونسٽ پارٽي جي پٽرنامي جي صدي، صرف ڏهن سالن جي پنڌ تي آهي. هي پمفليٽ، دنيا جي ڪنهن به ادب جي مقابلي ۾، وڏي ڏاهپ کي ظاهر ڪري ٿو ۽ اڃا تائين اسان کي ان جي نواڻ متاثر ڪري رهي آهي. ائين ٿو لڳي، ته هن جا گهڻا حصا، جڏهن ڪالهه لکيا ويا هجن. يقينن نوجوان ليکڪن (مارڪس 29 سالن جو ۽ اينگلس 27 سالن جو) ٻئي ڪنهن جي مقابلي ۾ وڌيڪ مستقبل ۾ ڏسڻ جي سگهه رکڻ جي لائق هئا ۽ شايد ان زماني کان وٺي اڄ تائين، ڪنهن ٻئي کان به وڌيڪ.

جيئن ته، 1872ع جي ايڊيشن جي گڏيل مهاڳ ۾، مارڪس ۽ اينگلس لکيو هو ته، باوجود ان حقيقت جي ته پٽرنامي جا ڪجهه ٿانوي حصا پراڻا ٿي ويا آهن، پر پوء به ان جي اصلي مسودي ۾ ڪا ڦير ڦار ڪرڻ جو ڪين حق نٿو پهچي. جيئن ته، گذريل پنجويهن سالن جي عرصي ۾ هي پٽرنامو پنهنجي مداخلت وسيلي اڳتي هڪ تاريخي دستاويز بڻجي چڪو هئو ۽ ان وقت کان وٺي هن وقت تائين، پنهنجي سال بيا به گذري ويا آهن. پٽرنامي جا ڪجهه مخصوص حصا، اڃا تائين به ماضي سان، ساڳي حالت ۾ لاڳاپيل آهن. اسان هن مهاڳ ۾، پٽرنامي جي انهن ٻنهي خيالن (حصن) کي، ڇٽائي سان پيش ڪرڻ جي ڪوشش ڪنداسين؛ جيڪي خيال پٽرنامي ۾ اڄ به پنهنجي پوري قوت سان موجود آهن، جن ۾ اهم ترميم يا وضاحت جي ضرورت آهي.

1. تاريخ جي ماديت پرستي وارو تصور، مارڪس، ٿورڙو ئي اڳ ۾ تخليق ڪري، هن پٽرنامي ۾ مڪمل طرح شامل ڪري چڪو هو، جيڪو ثابت قلمي سان واقعن جي طوفانن ۽ ڇٽي تنقيد مان گذري چڪو آهي؛ اڄ اهو ثابت ڪري ٿو، ته انساني سوچ جي قيمتي دستاويزن مان هي هڪ آهي. جڏهن ته ٻيون سڀئي تاريخي ارتقا جون وصفون، پنهنجي سائنسي معنيٰ وڃائي ويٺيون آهن. اسان يقين سان اهو چئي سگهون ٿا، ته اڄ جي دور ۾، تاريخي ماديت کان واقف هجڻ کان سواءِ، اهو ممڪن ئي نه آهي، ته ڪو انقلابي گوريلو يا سياسي تجزيه نگار بڻجي سگهي.

2. پٽرنامي جو پهريون باب هيٺين لفظن سان شروع ٿئي ٿو؛ ”سماج جي سموري تاريخ، طبقاتي جدوجهد جي تاريخ آهي.“ هي وصف، جيڪا تاريخ جي ماديت جي وضاحت مان، تمام اهو نتيجو اخذ ڪري ٿي ۽ اها تڪڙو ئي طبقاتي جدوجهد جو سبب بڻي. هن نظريي خلاف، خاص ڪري انتهاپسندن، آزادي پسندن ۽ آدرشي جمهوريت پسندن سخت حملا ڪيا، نظريي هڪ متحرڪ تاريخ طاقت طور تي، عام ڀلائي... قومي اتحاد ۽ دائمي اخلاقي سڃاڻپ لاءِ مادي مفادن کي تبديل ڪري ڇڏيو. پوءِ اچي پنهنجو پاڻ مرادو اهي نام نهاد ترميم پسند (revisionists) انهي مزدور تحريڪ مان جنم وٺي، شامل ٿيا؛ جيڪي طبقاتي يڪجهتي ۽ طبقاتي ٽالٽي جي حوالي سان، مارڪسزم جي نظرياتي روح ۾، ترميم پسندن جا حامي هئا. آخرڪار اسان جي دور ۾ به اهو ساڳيو رستو عملي طور تي، نفرت لائق، نام نهاد ڪميونسٽ انٽرنيشنل (اسٽالنسٽ) اختيار ڪيو. پيپلز فرنٽ جي نام نهاد پاليسي ئي، طبقاتي جدوجهد جي قانون جي مڪمل انحرافي مان شروع ٿي ٿي. ساڳئي وقت، يقينن اهو سامراجي دور ئي آهي. جنهن سمورن سماجي تضادن کي تشویشناڪ عروج تي آڻي بيهاريو آهي ۽ انهن ئي ڪميونسٽ پٽرنامي کي پنهنجي اعليٰ نظرياتي ڪاميابي بخشي آهي.

3. سرماڻيداري جي جوڙجڪ، سماج جي مخصوص معاشي ترقي جي حد، بطور پنهنجي مڪمل شڪل ۾، مارڪس ني 1867ع ۾ پنهنجي ڪتاب ”سرماني“ ۾ ڏني هئي. پر ڪميونسٽ پٽرنامي ۾ به مستقبل جو مکيه تجزيو، جدت سان، هن طريقي پيش ڪيو آهي: مزدور جي محنت جو اجورو، ٻين پيداوار جي قيمت جي برابر هجڻ گهرجي؛ سرماڻيدارن طرفان وائو قيمت ۾ هڪجهڙائي؛ جدوجهد، سماجي لاڳاپن جي بنيادي اصولن بطور؛ وچولن طبقن جي تباهي؛ مثال طور، شهري وچولو طبقو ۽ آبادگار؛ هڪ طرف ملڪيت جو اڪثر چند شاهوڪارن جي هٿن ۾ ڪنو ٿيڻ، ٻئي طرف، صنعتي مزدورن جي تعداد ۾ وڏو اضافو ٿيڻ؛ سوشلسٽ اڄ جي مادي ۽ سياسي تياري جي لاءِ اڳواٽ قدم کڻڻ شامل آهن.

4. پٽرنامي ۾ هڪ رٿ، جيڪا سرماڻيداري جي انهي لاڙي متعلق آهي، جيڪا مزدورن جي معيار زندگي کي، ايتري حد تائين گهٽائي ڪنگالپي ۾ تبديل ڪرڻ جي سفارش ٿي ڪري، اها هڪ شديد تنقيد جو نشانو بڻيل رهي آهي، مذهبي عالمن، پروفيسرن، وزيرن، صحافين، سماجي نظريه دانن ۽ ٽريڊ يونين اڳواٽن سميت سڀني، ان نام نهاد (غربت واري نظريي) جي خلاف هر اول ڪردار نڀايو. انهن مستقل طور تي، مزدور طبقي ۾ اسرندڙ خوشحالي ۽ مزدور طبقي جي بالادستي (بطور صنعتي مزدورن جي)، ڏوڪي جي ور چڙهي وڃڻ وارا اهڃاڻ معلوم ڪندي، انهي عارضي لاڙي کي دائمي قرار ڏيڻ کي بلڪل نظرانداز ڪري ڇڏيو. ساڳئي وقت، ايتري تائين دنيا جي سڀ کان سگهاري سرماڻيداري، جنهن کي اسين آمريڪي سرماڻيداري چون ٿا، انهي سرماڻيداريءَ، ڪروڙين مزدورن کي ڪنگال بڻائي ڇڏيو آهي، جيڪي (ويچارا) وفاقي، ميونسپل يا خانگي طور خيرات تي پلجي رهيا آهن.

5. پٽرنامي جي مخالفت جنهن ۾ واپاري ۽ صنعتي بحرانن جي سلسلن کي، اڳي کان وڌيڪ بي انتها تباهه ڪن ڄاڻايو ويو آهي، ترميم پسندن (revisionists) دعويٰ پئي ڪئي، ته قومي ۽ عالمي ترقياتي ادارا، مارڪيٽ تي ڪنٽرول ڪرڻ جي يقين دهائي ڪرائي رهيا هئا ۽ آهستي آهستي اهي ادارا انهن بحرانن کي ختم ڪرڻ ڏي وٺي ويندا..

گذريل صدي جي پڇاڙي ۽ هلندڙ صدي جي شروعات، حقيقتن سرماڻيداري جي طوفاني ترقي جي ان حد تائين نشاندهي ڪئي، جڏهن ائين پئي لڳو، ته بحرانن جو اهو طوفان ”حادثاتي“ طور رکجي ويندو. پر هن دور جي واپسي ممڪن ئي نه آهي. آخري تجزيي ۾، هن مسئلي سميت مارڪس سچو ثابت ٿيو آهي.

1. ”رياست جو انتظامي ڍانچو فقط هڪ ڪميٽي جهڙو آهي، جيڪو سرماڻيدار طبقي جي گڏيل معاملن جي سار سنڀال ڪري ٿو.“ اهڙي چڱي ۽ صاف فارمولي، جنهن کي، سوشل ڊيموڪريٽ اڳواٽ، صحافتي سچ سمجهندي، سوچين ٿا، ته انهي سرماڻيدارائي تشڪيل، جنهن کي برنسٽن ۽ ڪائسڪي جيئن سمجهيو هئو. اها ڪا اهڙي خالي پوري نه آهي، جنهن کي ڪو آساني سان ڪنهن به قسم جي طبقي سان پري سگهي. سرماڻيدارائي جمهوريت، فقط سرماڻيدارن جي ئي فائدي لاءِ هوندي آهي. پيپلز فرنٽ جي حڪومت، جنهن جا سربراهه بلم يا ڪا بتميس هجن، ڪابيلرو يا نيگريٽ هجن، ”اها فقط هڪ ڪميٽي ئي آهي، جيڪا سرماڻيدار طبقي جي گڏيل معاملن جي سار سنڀال ڪري ٿي،“ ۽ جڏهن اها ئي ”ڪميٽي“ انهن جي مفادن وٽان معاملا نٿي هلائي، ته ان کي سرماڻيدار بوٽ جي ٿڌي سان ختم ڪريو ڇڏين.

2. ”هر طبقاتي جدوجهد، هڪ سياسي جدوجهد هوندي آهي.“ صنعتي مزدورن جي تنظيم، بطور هڪ طبقي جي، اٽل طور تي ان طبقي طرفان هڪ سياسي پارٽي ۾ منظم ٿيڻ وارو عمل آهي. هڪ طرف ٽريڊ يونين اڳواٽ ۽ ٻئي طرف تشدد پسند گهڻو بوڪلائنجي، هاڻي هن تاريخي قانونن کي سمجهڻ جي ڪوشش ڪرڻ کان گهڻو نٿائي رهيا آهن. ”خالص“ ٽريڊ يونين ازم، پنهنجي خاص اشروراد ڏيندڙ، آمريڪا،

جي هٿان، گهائي ۾ پيڙهجي رهيو آهي. تشدد پسندن اسپين جي پنهنجي آخري ڳڙهه ۾ تباهه ڪن شڪست کاڌي آهي. هتي پڻ پٿرنامو سڄو ثابت ٿيو آهي.

3. صنعتي مزدور سرماڻيدارن جي جوڙيل قانوني نظام موجب (جدوجهد ڪري) ڪاميابي ماڻي نٿا سگهن. ”ڪميونسٽ اهو ڪلي عام اعلان ٿا ڪن، ته انهن جا مقصد تڏهن ئي حاصل ٿي سگهن ٿا، جڏهن اهي موجوده سماجي نظام کي، طاقت جي زور تي تبديل ڪن.“ اصلاح پسندن، پٿرنامي جي هن وصف جي وضاحت جي ڪوشش ڪندي، هن کي ان وقت جي تحريڪ جي نابالغ ۽ نامعقول جمهوري ترقي ڪوٺيو. جڏهن ته اٽلي، جرمني ۽ ٻين ڪيترن ئي جمهوري ملڪن جي قسمت، انهي ڳالهه کي ثابت ڪيو آهي، ته حقيقت ۾ اها نابالغي، انهن اصلاح پسندن جي ذات خود خيال جو واضح مثال آهي.

4. سماج جي سوشلسٽ تبديلي لاءِ مزدور طبقي کي ڪنهن به قيمت تي، اها طاقت مڪمل طور تي حاصل ڪرڻ گهرجي، جنهن سان نئين سماجي تبديلي جي رستي ۾ هر سياسي ۽ سماجي رڪاوٽ کي ڊاهي پٽ ڪري سگهجي. ”حڪمران طبقي طور منظم مزدور طبقو“، اها ڊڪٽيٽرشپ آهي. ساڳئي وقت، اهائي ته حقيقي مزدور جمهوريت آهي. جنهن جو دائرو ۽ گهرائي نوس تاريخي حالتن تي مدار رکي ٿي. جڏهن عالمي سطح تي گهڻيون رياستون سوشلسٽ انقلاب جو رستو اختيار ڪنديون، ته اها ڊڪٽيٽرشپ، گهڻي آزاد ۽ لچڪ واري شڪل اختيار ڪندي ۽ اهڙي طرح هي مزدور جمهوريت، وڌيڪ طاقت ۽ گهرائي اختيار ڪندي ويندي.

5. عالمي سرماڻيدارائي ترقيءَ، اڳتي عالمي مزدور طبقي جي انقلاب جو ڪردار متعين ڪيو آهي. ”ترقي يافته ملڪن جو گڏيل انقلاب، گهٽ ۾ گهٽ مزدور طبقي جي آزادي جي شرطن مان اولين شرط آهي. جنهن کانپوءِ سرماڻيدارائي ترقي، دنيا جي سمورن ”ترقي يافته“ ۽ ”غير ترقي يافته“ ملڪن کي پاڻ ۾ اهڙو ڳنڍي ڇڏيو آهي. جو سوشلسٽ انقلاب، عالمي سطح تي هڪ مڪمل ۽ فيصلي ڪن صورت اختيار ڪري ويو آهي. روسي آفيسر شاهيءَ، هن پٿرنامي جي بنيادي مقصد کي ختم ڪرڻ جي ڪوشش ڪئي. سويت يونين جي بونا پارٽسٽ بگڙيل شڪل، وڏي پئماني تي، هڪ ملڪ اندر سوشلزم جي نظريي جي، ڪوڙي هڃڻ جو خود هڪ مثال آهي.

6. ”جڏهن ترقيءَ دوران، طبقاتي فرق ختم ٿي وڃي ۽ سموري پيداوار، سڄي قوم جي اڪثريت وٽ گڏ ٿئي ته ان وقت عوامي طاقت پنهنجو سياسي ڪردار وڃائي ڇڏيندي.“ ٻين لفظن ۾ رياست ختم ٿي ويندي. ۽ سماج قيد جي بندڻن مان آزاد ٿي ويندو؛ هي ٻيو ڪجهه نه، پر سوشلزم آهي. بدليل نظام؛ سويت يونين ۾ رياستي وحشانيت جو وڌندڙ خوفناڪ ڊڊبو ٿي، ان ڳالهه جو واضح ثبوت آهي، ته اهو سماج سوشلزم کان پري ٿيندو پيو وڃي.

7. ”مزدور طبقي جو ڪو به وطن نه آهي.“ پٿرنامي جا هي لفظ، وڌ ۾ وڌ فلسطين جي شديد احتجاج دوران ماپيا ويا. حقيقت اها آهي، ته انهن لفظن مزدورن کي، سرماڻيدارائي مسئلي ”وطن“ متعلق، هڪ واحد سمجهه ۾ ايندڙ رهبري عطا ڪئي. پر ٻيءَ انٽرنيشنل طرفان هن قدم جي انحرافي، نه فقط چئن سالن تائين يورپ ۾ تباهي آندي، پر موجوده عالمي ثقافت کي به ختم ڪري ڇڏيو. نئين جنگ جي چڙڻ واري خوف جي مدنظر، جنهن لاءِ نئين انٽرنيشنل جي غداري جي ور چڙهي وڃڻ جي ڪري رستو صاف ڪيو هئو؛ ان صورت ۾ هاڻي پٿرنامو ٿي، فقط هن سرماڻيدارائي مسئلي ”وطن“ متعلق، اعتماد جوڳو صلاحڪار بڻجي ٿو. تنهن ڪري اسان ڏسون ٿا، ته ٻن نوجوانن ليکڪن جي گڏيل، پر مختصر تخليق، آزادي واري جدوجهد جي مکيه ۽ پرندڙ مسئلن کي مسلسل ۽ مستقل طور تي نوس رهنمائي ڪري رهي آهي. ٻيو گهڙو ڪتاب آهي، جيڪو هن ڪميونسٽ پٿرنامي سان پيٽي سگهجي ٿو؛ پر ان جو هي مطلب نه آهي، ته جديد پيداواري قوتن جي ترقي ۽ وسيع سماجي جدوجهد جي نوي سال گذري وڃڻ کانپوءِ هن پٿرنامي ۾، ڪنهن به ترميم يا توسيع جي ضرورت نه آهي. انقلابي نظريي جو بت پرستي سان ڪو به واسطو نه آهي. پروگرام ۽ اڳڪٿيون تجربن جي بنياد ۽ ان جي روشني ۾ درست ڪيون وينديون آهن، جيڪا انساني عقل جي اعليٰ ترين ڪسوٽي آهي. هن پٿرنامي ۾ پڻ درستگين ۽ واڌاري جي ضرورت آهي، پر پوءِ به تاريخي تجربن ۽ مشاهدي جي بنياد تي، اهي درستگيون ۽ واڌارا تڏهن ئي آڻي سگهجن ٿا، جڏهن انهن کي به انهن ئي اصولن ذريعي عمل ۾ آندو وڃي، جن جي ذريعي ذات خود ان پٿرنامي جو بنياد پيو. اسان هتي، هن جي ڪيترن اهم مثالن ذريعي نشاندهي ڪرڻ جي ڪوشش ڪنداسين.

1. مارڪس ٻڌايو، ته تاريخي جدوجهد ۾، ڪو به سماجي نظام، ان جي تخليقي قوتن کي ختم ڪرڻ کان اڳ ۾ ختم نٿو ٿئي. هي پٿرنامو، سرماڻيدارائي طرفان پيداواري قوتن جي ترقي ۾ رڪاوٽ تي سخت تنقيد ڪري ٿو. انهي وقت دوران ۽ ايندڙ ڏهاڪن ۾ به، هي رڪاوٽ فقط فطري نوعيت سان لاڳاپيل آهي. ڇا 19 صدي جي پوئين اڌ حصي، اقتصاديات کي سوشلسٽ بنيادن تي منظم طريقي سان شروع ڪرڻ، ممڪن هئو؟ ان جي پيداواري سگهه بي انتها حد تائين وڌي وڃي ها. پر هي ناقابل انڪار نظرياتي سچ، ان حقيقت کي غلط ثابت نٿو ڪري سگهي، ته پيداواري قوتون جنگ عظيم تائين عالمي سطح تي وڌنديون رهيون. فقط گذريل ويهن سالن ۾، باوجود سائنس ۽ ٽيڪنالاجي وارين ڪاميابين جي، ترقي جو وهڪرو، ڏينهون ڏينهن بند ٿيندو پيو وڃي ۽ ايسٽائين جو، عالمي معاشي بحران شروع ٿي ويو آهي. انسان ذات پنهنجي گڏ ڪيل دولت خرچ ڪري رهي آهي. جڏهن ته، ايندڙ جنگ، مستقبل جي ڪيترن سالن تائين تهذيب جي بنيادن کي تباهه ڪرڻ جي ڌمڪي ڏيئي رهي آهي. پٿرنامي جي ليکڪن کي اهو ذهن ۾ هئو، ته سرماڻيدارائي، ان کان اڳ جو هڪ گهٽ تشدد پسند حڪومت، هڪ انتهائي تشدد پسند حڪومت ۾ تبديل ٿئي، ختم ٿي ويندي.

2. مارڪس ۽ اينگلس کان، تاريخ جي وهڪري جي حوالي سان جيڪي غلطيون ٿيون، اهي هي هيون، ته هڪ طرف، هنن بظاهر سرماڻيدارائي مان، مستقبل ۾ ڪهڙا امڪان متوقع هئا، انهن جو صحيح اندازو لڳايو، ٻئي طرف هنن مزدور طبقي جي پختي هجڻ جي وڌيڪ توقع ڪئي. 1848 ع وارو انقلاب، سوشلسٽ انقلاب ۾ تبديل ٿي نه سگهيو، جيئن پٿرنامي ۾ ان جو اندازو لڳايو ويو هو؛ پر ان جي ابتڙ جرمني ۾ سرماڻيدارن جي لاءِ مستقبل ۾ عروج تي پهچڻ جو ڪشادو رستو کولي ڏنو. بيرس ڪميون ثابت ڪيو ته مزدور طبقو (پرو لٽايه) ڪنهن به انقلابي پارٽي جي رهنمائي بنا سرماڻيدارن کان اقتدار کسي نٿو سگهي. ساڳئي وقت سرماڻيدارائيءَ جي ڊگهي اقتدار، هر اول انقلابي ڪارڪنن جي تعليم ۽ تربيت ۾ نه صرف رڪاوٽ وڌي، پر ان موقع پرست مزدور طبقي (Labour Aristocracy) کي جنم ڏنو. جيڪو سرماڻيدارن جي بگڙيل شڪل هو. جيڪو پوءِ آخر ۾ مزدور انقلاب ۾ هڪ اهم رڪاوٽ جو باعث بڻيو. پر حالتن پٿاندڙ، پٿرنامي جا ليکڪ ممڪن آهي، ته مستقبل جو ”منطقي طور“ تي اهو اندازو لڳائي نه سگهيا هجن.

3. پٿرنامي موجب، سرماڻيدارائي، آزاد منڊي جي اندر ڪلي مقابلي جي بادشاهت هئي. جڏهن ته ناٿي جو هڪ هنڌ گڏ ٿيڻ جي وڌندڙ عمل جو حوالو ڏيندي، پٿرنامو، ناٿي جي هڪ هٿي جي سلسلي ۾ ڪو ضروري نتيجو ڪيڙو تي ڪو نه پهتو، جيڪا اسان جي دور ۾ سرماني جي اهم شڪل بڻجي چڪي آهي ۽ سوشلسٽ معيشت جي وجود ۾ اچڻ لاءِ سڀ کان اولين شرط آهي. ان کانپوءِ مارڪس پنهنجي ڪتاب ”سرماني“ ۾ صرف ان لاڙي جي وضاحت ڪئي آهي، ته آزاد مقابلي کي هڪ هٿي ۾ تبديل ڪيو ويندو. باقي اهو لينن ئي هو، جنهن ”سامراجيت“ اندر سرماني جي هڪ هٿي جون سائنسي خاصيتون بيان ڪيون آهن.

4. پنهنجي خيالن جو، انگلينڊ جي ”صنعتي انقلاب“ واري مثال تي بنياد رکندي، پڌرنامي جي ليڪن وڏي پئماني تي وچولي طبقي جهڙوڪ ننڍن واپارين ۽ آبادگارن جو وڏي پئماني تي ختم ٿيڻ جو هڪ طرفو طريقيڪار بيان ڪندي، انهن سڀني کي هنري واپار جي عمل سان ڳنڍيو آهي. حقيقي نقطه نگاهه کان ڏسجي، ته مقابلو ڪندڙ بنيادي قوتون، ساڳئي وقت، انهي ترقي يافته ۽ ظالماڻي ڪم جي مڪمل ٿي وڃڻ واري عمل کان گهڻو ابتڙ آهي. سرماڻيداري، وچولي طبقي کي مزدور طبقي ۾ تبديل ڪرڻ جي ابتڙ، ان کي وڏي پئماني تي تباهه ڪيو آهي. ان کان علاوه سرماڻيدارائي رياست، گهڻي عرصي کان وٺي وچولي طبقي کي، هٿرادو طريقي سان بحال ڪرڻ جي هڪ شعوري پاليسي اختيار ڪئي آهي. ان جي ابتڙ، نيڪنالاڄي (فني مهارت) جي ترقي ۽ وڏي پئماني جي صنعتي مهارت، بيروزگاري جي صورتحال کي بري طرح پيدا ڪري رهي آهي ۽ وچولي طبقي کي، مزدور طبقي ۾ تبديل ٿيڻ واري عمل کان روڪي رهي آهي. نتيجي طور، سرماڻيدارائي ترقي تمام وڏي پئماني تي ۽ گهڻي تعداد ۾ ٽيڪنيشن، ايڊمنسٽريٽر، ڪمرشل ملازم ۽ ٿورڙن لفظن ۾ ڪٿي ائين چئجي، ته ان نام نهاد ”نئين وچولي طبقي“ (نيو مڊل ڪلاس) کي تيار ڪري رهي آهي. نتيجي طور، وچولا طبقات جن جي غائب ٿي وڃڻ جي باري ۾ پڌرنامي ۾ چئي طرح سان حوالو ڏنل آهي، اهي ايتري تائين جو، جرمني جهڙي تمام صنعتي طور عروج تي پهتل ملڪ اندر، آبادي جو تقريبن اڌ حصي جيترا آهن، جيئن ته پراڻي وچولي طبقي کي هٿرادو طور تي رکيو ويو آهي، جيڪو سماجي تضادن کي نٿو گهٽائي، پر ان جي ابتڙ، انهن کي خاص ڪري بگاڙي ٿو ۽ گڏوگڏ مستقل طور تي بيروزگارن جي فوج پيدا ڪري، سرماڻيدارن جي تباهي جو تمام وڏو اظهار ڪري رهيو آهي.

5. پڌرنامي ۾ انقلابي دور جو اندازو لڳائڻ لاءِ (بني باب جي آخر ۾) جيڪي ڏهه تدبيرون ڏنيون ويون آهن، جن جو واسطو سرماڻيداري مان سڌو سوشلزم ۾ تبديلي متعلق آهي. 1872ع ۾ مارڪس ۽ اينگلس طرفان لکيل پنهنجي مهاڳ ۾ هنن تدبيرن کي مدي خارج سڏيو آهي ۽ ڪنهن به حوالي کان انهن جي حيثيت کي ٿانوي ڄاڻايو آهي. اصلاح پسندن انهيءَ سوچ ۾ دلچسپي ڏيکاريندي. انهي جي تشريح، هن طرح سان ڪئي آهي، ته مرحليوار انقلابي گهرجن، پنهنجي جاءِ تي اختيار، هميشه سوشل ڊيموڪريٽن واري ”گهٽ ۾ گهٽ پروگرام“ جي حوالي ڪيا هئا، جنهن جو چڱي طرح سان علم آهي، ته سرماڻيدارائي جمهوريت جون حدون کونه ٿو ڀڃي. حقيقت اها آهي، ته پڌرنامي جي ليڪن پنهنجي تبديلين واري منصوبي جي مکيه درستگي جي لاءِ بلڪه چڱي طرح سان اشارو ڏنو هو، جنهن کي ڪٿي ائين چئجي، ”ته مزدور طبقي جي لاءِ اهو ممڪن نه آهي، ته رڳو ٺهيل ٺڪيل رياستي مشينري پنهنجي هٿن ۾ وٺي ۽ ان کي پنهنجي مقصد لاءِ استعمال ڪري.“ بين لفظن ۾، انهي ترميم، مارڪس سرماڻيدارائي رياست کي ڪميون نموني هڪ رياست جي منهن مقابل اچي بيهاريو. انهي قسم جي رياست، پوءِ اچي گهڻي قدر سويت رياست جي جامع شڪل اختيار ڪئي. اڄ جي دور ۾ انهن سويتن ۽ مزدور طبقي جي اقتدار کانسواءِ، ڪوبه ٻيو انقلابي پروگرام ٿي نٿو سگهي. پڌرنامي جون باقي ڏهه تدبيرون، جيڪي پارلياماني نظام ۾ مدي خارج طور رونما ٿيون، اڄ جي دور ۾ سچ ته پنهنجي وري، مڪمل طرح صحيح اهميت حاصل ڪري چڪيون آهن. ٻئي حوالي سان سوشل ڊيموڪريٽن جو ”گهٽ ۾ گهٽ پروگرام“ مابوس ڪن حد تائين مدي خارج ٿي چڪو آهي.

6. انهي بنياد تي توقع ڪندي، ”جرمن سرماڻيدارائو انقلاب... فوري طور تي هڪ مزدور انقلاب لاءِ رستو صاف ڪندو.“ پڌرنامو وڏي پئماني تي، ترقي يافته يورپي تهذيب جي حالتن کي، 17 صدي جي انگلينڊ ۽ 18 صدي جي فرانس ۾ مروج حالتن ۽ وڏي پئماني تي مزدور طبقي (پرولتايه) جي ترقي سان تشبيهه ڏي. هن اڳڪٿي ۾ صرف تاريخ جي غلطي ڪونه هئي. 1848ع جي انقلاب، چند مهينن جي اندر ئي، اها ڳالهه واضح ڪري ڇڏي، ته ترقي يافته حالتن پٽاندڙ ڪوبه سرماڻيدارائو طبقو، ان جي اهل ڪونه هوندو، جو انقلاب کي پنهنجي زوال ڏانهن ڌڪي ڇڏي. مٿيون ۽ وچولو سرماڻيدارائو طبقو، تمام ويڃي کان زميندارن سان ڳنڍيل هوندو آهي ۽ عوام جي خوف ۾ ورتل هوندو آهي. وچولو طبقو تمام گهڻو ورهايل هوندو آهي ۽ ان جا اڳواڻ، مٿئين سرماڻيدارائي طبقي تي تمام گهڻو انحصار ڪندا آهن. سرماڻيدارائو انقلاب پنهنجي ئي وهڪري هيٺ يورپ ۽ ايشيا ۾، جيئن مشاهدي هيٺ آيو آهي، ته پوءِ ٿيل ترقي دوران، ڪنهن به نموني سان عام طرح مڪمل نه ٿي سگهيو. سماج مان نام نهاد جاگيرداري جو مڪمل خاتمو، صرف ان لحاظ کان سمجهه جوڳو آهي، ته مزدور طبقو، سرماڻيدارائين پارٽين جي اثر کان آزاد ٿيندي، هارين جي سرواڻي ڪندي، انقلابي اقتدار قائم ڪري. هن طريقي سان سرماڻيدارائو انقلاب، پهرئين مرحلي طور سوشلسٽ انقلاب ۾ تبديل ٿي ويندو آهي ۽ بعد ۾ هو ان سرماڻيداري انقلاب کي ختم ڪري ٿو ڇڏي. قومي انقلاب، پوءِ اچي، اتي عالمي انقلاب سان ڳنڍايو ڪري ٿو. معاشي بنيادن جي تبديلي ۽ سمورا رشتا، هڪ مستقل خاصيت اختيار ڪن ٿا. ايشيا، لاطيني آمريڪا ۽ آفريڪا جي پوٽي پيل ملڪن ۾، ڪم ڪندڙ انقلابي پارٽين کي جمهوري انقلاب ۽ مزدور طبقي جي اقتدار جي ويجهي ڳانڍاپي کي، چڱي طرح سمجهڻ گهرجي ۽ تنهن ڪري، ئي عالمي سوشلسٽ انقلاب، زندگي ۽ موت جو مسئلو آهي.

1. جڏهن اهو ڄاڻيندي، ته سرماڻيداري، ڪيئن پوئتي پيل ۽ وحشي ملڪن ۾ پنهنجي ئي نظام جي ور چڙهي ٿي وڃي، پڌرنامو بيڪٽي وارن ملڪن جي آزادي وارين جدوجهدن بابت، ڪوبه ذڪر نٿو ڪري. وڌيڪ اهو، ته مارڪس ۽ اينگلس سوشلسٽ انقلاب، ”گهٽ ۾ گهٽ، گهڻو ترقي يافته ملڪن“ ۾ ممڪن پئي سمجهيو. ايندر ڪجهه سالن جي مسئلي طور، انهن لاءِ بيڪي مسئلو خودبخود حل ٿيندي ٿي نظر آيو، جيڪو مظلوم قومن جي تحريڪ آزادي جي نتيجي طور نه، پر سرماڻيداري جي گادي وارن شهرن ۾ مزدور طبقي جي ڪاميابي جي ڪري نظر ٿي آيو. تنهن ڪري پڌرنامي طرفان، بيڪي ۽ نيم بيڪي ملڪن اندر، انقلابي حڪمت عملي جو مسئلو مڪمل طور تي نه اٿاريو ويو آهي. اڃا تائين هي مسئلا آزاد حل گهرن ٿا. مثال طور، اهو مڪمل طور تي واضح نظر ايندو، ته جڏهن ”وطن“ جو نعرو، ترقي يافته سرماڻيدار ملڪن جي نسبت، ترقي پسند عنصر طور تي، انهن (ترقي پذير) ملڪن کي، اڃا تائين ان ڳالهه تي مجبور ڪري رهيو آهي، ته اهي آزادي جي وجود خاطر جدوجهد ڪن.

پڌرنامو ٻڌائي ٿو، ته ”ڪميونسٽ، هر هنڌ، موجود سماجي ۽ سياسي نظام خلاف هر انقلابي تحريڪ ۾ مدد ڪن ٿا.“ رنگدار قومن طرفان، پنهنجي ظالم سامراجن جي خلاف تحريڪ، جيڪا موجوده نظام خلاف تمام اهم ۽ طاقتور تحريڪ هئي، ان ۾ مزدور طبقو سفيدي قومن کي، بنا شرط جي، مڪمل ۽ لامحدود مدد ڪرڻ جو اعلان ڪري رهيو آهي. مظلوم قومن لاءِ انقلابي حڪمت عملي وارو تاج بنيادي طور تي لينن جي سر تي ٿو اچي.

1. پڌرنامي جو تمام پراڻو سيڪشن، طريقي جي طور تي نه، پر مادي طور تي اهو آهي، ته ”سوشلسٽ ادب“ تي تنقيد، جيڪا 19 صدي جي پهرئين حصي ۾ ٿي (جيئن باب ٽئين ۾ ڏنل آهي). ۽ ڪميونسٽن جي بين ڪيترين ئي مخالف پارٽين سان واسطي متعلق صورتحال جي وضاحت بابت آهي. (جيئن باب چوٿين ۾ ڏنل آهي) پڌرنامي ۾ ڏنل پارٽيون ۽ انهن جون تحريڪون، جيڪي 1848ع جي انقلاب جي ذريعي يا ان کانپوءِ رد انقلاب جي ڪري، ايترو ته مڪمل طور تي ختم ٿي ويون، جو هاڻي انهن جا نالا صرف تاريخي ڊڪشنري ۾ ڏسڻ گهرجن. جيئن ته هن سيڪشن ۾ پڻ، پڌرنامو، شايد اڳئين نسل جي مقابلي ۾، هاڻي اسان کي گهڻو ويجهو آهي. ٻئي انٽرنيشنل جي عروج دوران، جڏهن مارڪسزم پنهنجي صفتن ۾ مضبوط ٿيڻ جي ڪوشش ڪندي نظر اچي ٿو. مارڪسي سوشلزم کان اڳ وارا خيال، ائين پئي سمجهايا ويا، جڏهن ته، اهي ماضي ۾ فيصله ڪن طور تي غرق ٿي ويا هجن. اڄ حالتون ٻيو رخ اختيار ڪري چڪيون آهن. سوشل ڊيموڪريسي ۽

ڪميونسٽ انٽرنيشنل جو پاڻ ۾ جدا ٿيڻ وارو عمل، هر لحاظ کان عظيم نظرين جي تباهي ٿيڻ جي ڪري ٿيو آهي. پراڻا خيال ڏسڻ ۾ ٻاراڻا لڳندا آهن. دانشور، زوال واري دور ۾ ڪجهه اهڙن بچاءُ ڪندڙ فارمولن جي ڳولا ڪندي، ڪي نوان اصول دريافت ڪري رهيا آهن، جيڪي سائنسي سوشلزم ۾ گهڻو وقت اڳي سمايل هئا.

مخالف پارٽين جي مسئلي کي چيڙيندي، اهو سمجهه ۾ اچي ٿو ته گذريل ڏهاڪن ڪيترين ئي گهرين تبديلين کي جنم ڏنو آهي، نه رڳو ان خيال کان ته پراڻين پارٽين جي جاءِ، نئين پارٽين والاري آهي؛ پر ان خيال کان ته هن سامراجي حالتن واري دور ۾، پارٽين جو اهم ڪردار ۽ پاڻ ۾ لاڳاپو، بنيادي طور تي تبديل ٿي ويو آهي. تنهنڪري ڪميونسٽ انٽرنيشنل جي، ڪانگريس جي، شروع وارن چئن اجلاسن جي سڀني اهم دستاويزن، بالخصوص ضروري مواد ۽ چوٿين انٽرنيشنل جي ڪانفرنسن جي ڪيل فيصلن کي هن پڌرنامي ۾ ضرور شامل ڪرڻ گهرجي.

اسان اڳي مٿي چئي چڪا آهيون ته مارڪس جي نظريي موجب ڪوبه سماجي نظام ان ۾ سمايل قوتن کي اڳواٽ تباهه ڪرڻ بنا، ختم ٿي نٿو سگهي؛ پر پوءِ به بغير ڪنهن جدوجهد جي، پراڻو سماجي نظام نئين سماجي نظام کي جاءِ نٿو ڏئي، سماجي نظامن جي تبديلي، اڳ ۾ ئي هڪ شديد طبقاتي جدوجهد جي پٺاندڙ، عمل ۾ ايندي آهي، جنهن کي اسان انقلاب جو نالو ڏيون ٿا. جيڪڏهن مزدور طبقو هڪ يا ٻئي سبب جي ڪري پراڻي سرمايڊرائٽي نظام کي جرئت منديءَ سان ختم ڪرڻ ۾ نااهل ثابت ٿئي ته جدوجهد ۾ مالي سرمايو ان حڪمراني کي ڪمزور ڪندو، جيڪو ٻيو ڪجهه نه ڪري سگهيو ته وچولي طبقي کي ضرور تباهه ۽ برباد ڪري ڇڏيندو ۽ ان کي فاشسٽ قاتل فوج ۾ تبديل ڪري ڇڏيندو. سرمايڊرائٽي تباهي ۽ وچولي طبقي جي فاشسٽن جي تباهي هڪٻئي سان سبب ۽ عمل (چولي دامن) ذريعي جڙيل آهي.

موجوده دور ۾، نئين انٽرنيشنل به ٻئي انٽرنيشنل کان تمام گهڻو غير ذميواري وارو ڪردار نڀائيندي سمورن ملڪن ۾، مزدورن سان دوکو ڪري انهن کي ڏليل ڪيو آهي. اسپيني مزدور طبقي جي ڪارڪنن جو قتل عام ڪندي ماسڪو جي بي لڳام ۽ پاڙيٽو ڪردار ادا ڪندڙ آفيسر شاهي نه فقط فاشلزم لاءِ رستو صاف ڪري رهيو آهي، پر مزدورن جي حقن جو وڏي پئماني تي استحصال پڻ ڪري رهيو آهي. عالمي انقلاب جو ڊگهو بحران، جيڪو هاڻي انساني تهذيب جي وڏي ۾ وڏي بحران ۾ تبديل ٿي رهيو آهي، اهو انقلابي اڳواڻ واري بحران جي ضرورت ۾ گهٽتائي ڪري رهيو آهي.

هڪ عظيم رسم جي وارث جي حيثيت ۾ چوٿين انٽرنيشنل پراڻن مسئلن جي حل لاءِ نون ڪارڪنن جي تربيت ڪري رهيو آهي، جنهن لاءِ ڪميونسٽ پارٽي جو پڌرنامو هڪ قيمتي ڳانڍاپو پيدا ڪري رهيو آهي. انقلابي نظريي ڏانهن ايماندارانه رويي جو اظهار سماجي حقيقت جي نئين سر جڙڻ جو هڪ شديد گهرج وارو عمل آهي. اونهاهي ڪنڊ (آفريڪا) جي ڏاکڻي حصي ۾ اسان جي هم خيالن دانشورن، جن پهريون ڀيرو پڌرنامي جو آفريڪي ٻولي ۾ ترجمو ڪيو هو؛ اهو انهي حقيقت جو هڪ ٻيو واضح مثالن تحت هڪ تجزيو آهي، جنهن ڪري مارڪسي تصور، اڄ چوٿين انٽرنيشنل جي جهنڊي هيٺ زندهه آهي ۽ ان سان ئي مستقبل لاڳاپيل آهي. جڏهن هن پڌرنامي جي صدي ملهائي ويندي، ته ان وقت چوٿين انٽرنيشنل اسان جي ڌرتي تي فيصله ڪن انقلابي طاقت بڻجي چڪي هوندي.

آڪٽوبر 1937ع 30

ليون ٽراٽسڪي

ميڪسيڪو